



भानु नगरपालिकाको आ.व. २०८१/०८३ को बजेटको सारांश



भानु नगरपालिकाले आगामी आर्थिक वर्षका लागि ८८ करोड ५९ लाख ४ हजार बजेट प्रस्तुत गरेको छ । मंगलबार भएको १६ औं नगरसभामा उपप्रमुख उमा गोतामेले आगामी आर्थिक वर्षको नीति तथा कार्यक्रम कार्यान्वयन गर्न उल्लेखित अंक बराबरको आय-व्यय सहितको बजेट प्रस्तुत गर्नुभएको थियो ।

कुल विनियोजन रकम मध्ये चालुतर्फ ६४ करोड ५ लाख ४ हजार अर्थात ७२ दशमलव प्रतिशत (सिधाय सशर्त अनुदान चालु तर्फ ४० करोड ४७ लाख शिक्षा विद्यालय कर्मचारी, स्वास्थ्य तथा आयुर्वेद तर्फका कर्मचारीको तलब, पोषाक र महंगी भत्ता खर्च समेत गरी चालु तर्फ प्राप्त भएको हुँदा चालु खर्च धेरै देखिन गएको र आन्तरीक स्रोत तर्फ रु.४४ करोड १५ लाख ४ हजार मध्ये चालु खर्च ४९ दशमलव ९० प्रतिशत र पुँजीगत खर्च ५० दशमलव ०९ प्रतिशत छ । कुल पुँजीगत तर्फ रु. २४ करोड ५४ लाख अर्थात २७ दशमलव ७० प्रतिशत रहेको छ । गत वर्षको नगद मौज्जात रु. ५ करोड ५० लाख रुपैयालाई आगामी आर्थिक वर्षको लागि प्रारम्भिक मौज्जातको रूपमा राखिएको छ ।

भानु नगरपालिकाले शिक्षा क्षेत्रका लागि ३६ करोड ६७ लाख विनियोजन गरेको छ । त्यस्तै कृषिमा रूपान्तरण, आर्थिक विकास र सेवा प्रवाहमा सूचना प्रविधिको प्रयोग परियोजना का लागि २ करोड ५ लाख विनियोजन गरेको छ । कृषि तथा

पशुपालनक्षेत्रका लागि ३ करोड ६५ लाख ५० हजार विनियोजन गरेको छ । सुशासन र संस्थागत क्षमता अभिवृद्धि तथा कार्यालय व्यवस्थापनका लागि विनियोजित बजेट १५ करोड ३३ लाख, भौतिक पूर्वाधार विकासका लागि रु. २४ करोड ५४ लाख बजेट विनियोजन गरेको छ । जलवायु परिवर्तनका असरलाई न्यूनीकरण एवं अनुकूलनका उपायहरू अवलम्बनलाई प्राथमिकता दिई महामारीको पूर्व तयारी तथा व्यवस्थापनका लागि प्रतिकारी योजना बनाई लागू गरिने र वातावरण तथा विपद व्यवस्थापनका लागि विनियोजित बजेट ५० लाख रहेको छ । घरेलु हिंसा, जातीय-लैङ्गिक हिंसा, छुवाछुत, लागुपदार्थ दुर्यसनी, मानव बेचबिखन, आत्महत्या दुरुसाहन जस्ता सामाजिक अपराध न्यूनीकरण तथा नियन्त्रणका लागि विशेष कार्यक्रमहरू सञ्चालन गर्नका लागि ५५ लाख रुपैया विनियोजन गरिएको छ । नगरवासीहरूको खुसी र समृद्धिको



सपना साकार पार्ने हाम्रो साभना लक्ष्य प्राप्तिका लागि यो बजेट एउटा महत्वपूर्ण कदम हुने अपेक्षा राखिएको छ । संघ, प्रदेश र स्थानीय तहबीचको सहकार्यता, सहअस्तित्व र समन्वयलाई प्रवर्द्धन गर्दै जनसहभागिता, उत्तरदायित्व र पारदर्शिता सुनिश्चित गरी सुलभ र गुणस्तरीय सेवा प्रवाहगरी सरकार जनतामाभनै आएको अनुभूति जनतालाई दिनुपर्ने अवसर, दायित्व र चुनौती नगरपालिका सामु रहेको नगर प्रमुख आनन्द राज त्रिपाठीले बताउनुभयो ।



बालमैत्री स्थानीय शासन कार्यक्रम (CFLG) को कार्यशाला गोष्ठी

बालमैत्री स्थानीय शासन (CFLG) सम्बन्धी कार्यशाला गोष्ठी असार २ र ३ गते फुस्रेटारस्थित भानु न.पा. सभाहलमा सम्पन्न भएको छ । कार्यक्रमको समापन सत्रमा नगरप्रमुख आनन्द राज त्रिपाठी प्रमुख अतिथिका रूपमा उपस्थिति रहनु



भएको थियो । कार्यक्रमलाई सम्बोधन गर्दै उहाँले “बालबालिकाको अधिकार सुनिश्चित गर्नु, उनीहरूको सहभागिता, संरक्षण र विकासको वातावरण निर्माण गर्नु स्थानीय तहको प्रमुख दायित्व हो भएको भनाई व्यक्त गर्नु भयो । कार्यक्रमको विशिष्ट अतिथि नगर उपप्रमुख उमा गोतामेज्युले बालमैत्री समाज निर्माण केवल सरकारको मात्र नभई सम्पूर्ण समुदायको

साभना जिम्मेवारी रहेको र अभिभावक, विद्यालय, बाल क्लब र स्थानीय तहबीचको सहकार्यले मात्र बालअधिकार सुनिश्चितता सम्भव रहेको उल्लेख गर्नुभयो ।

उक्त कार्यक्रममा भानु नगरपालिकालाई २०८५ चैत मसान्तसम्म पूर्ण रूपमा बालमैत्री पालिका घोषणा गर्ने प्रतिबद्धता जाहेर भएको छ । कार्यक्रममा प्रमुख प्रशासकीय अधिकृत, वडा अध्यक्षहरू, शाखा प्रमुखहरू, कर्मचारी तथा सरोकारवाला निकायका प्रतिनिधिहरूको उपस्थिति रहेको थियो । सो कार्यक्रममा सहभागीहरूलाई बालअधिकार, बालमैत्री सूचकहरू, स्थानीय सरकारले गर्नुपर्ने योजना, बजेट विनियोजन, संरचनागत पहल, बालमैत्री पूर्वाधार निर्माण लगायतका विषयमा जानकारी दिइएको थियो ।


कार्यक्रमको सहजिकरण राष्ट्रिय बालकल्याण परिषद गण्डकी प्रदेश समन्वय अधिकृत बट्टी प्रसाद वाग्लेले गर्नुभएको थियो भने कार्यक्रमको सन्चालन भानु न पा सामाजिक विकास शाखा प्रमुख कृपाहरी लौडारीले गर्नुभएको थियो ।

३ दिने विकेटोपी बनाउने तालिम

विकेटोपी बनाउने तालिम २०८२ जेष्ठ २८ गते भानु-६, टुहुरेपसलमा सम्पन्न भएको छ । ३ दिन सम्म सम्पन्न उक्त तालिममा स्थानीय महिलाहरूको सिप विकास र आत्मनिर्भरताको लक्ष्यसहित आयोजना गरिएको थियो । जसमा ३५ जना महिलाहरूको सहभागिता रहेको थियो । उक्त कार्यक्रममा सहभागीहरूले हातले बुनेर विकेटोपी बनाउने सिप सिकेका थिए । कार्यक्रममा सहभागीलाई



नगर उपप्रमुख उमा गोतामेज्युले प्रमाणपत्र प्रदान गर्नुभएको थियो ।



उत्कृष्ट कृषक सम्मान कार्यक्रम



भानु नगरपालिकाद्वारा आ.व. २०८१/०८२ को नगर प्रमुख उत्कृष्ट कृषक सम्मान कार्यक्रम सम्पन्न गरिएको छ । जेठ ३१ गते सम्पन्न विभिन्न विधाका २० कृषकहरूलाई नगद, पुरस्कार तथा प्रमाण पत्रद्वारा नगर प्रमुख आनन्द राज त्रिपाठीले सम्मान गर्नु भएको थियो । भानु नगरपालिका भित्र रहेका व्यवसायीक रूपमा खेती तथा पशुपालन गरिरहेका कृषकहरूलाई हौसला प्रदान गरी पशुपालन तथा पशु उत्पादन र उत्पादकत्वमा बुद्धि गर्ने उद्देश्य सहित भानु नगरपालिका भित्र रहेका कृषकहरूलाई

पशुपालन तर्फ गाईभैसी पालन, बाख्रापालन, माछा पालन, बंगुर पालन र कुखुरापालन मा गरी ५ वटा विधामा सर्वोत्कृष्ट र उत्कृष्ट गरी १० जना र कृषि तर्फ खाद्यान्न, फलफुल, तरकारी, मौरीपालन र मसला बाली गरी ५ वटा विधामा सर्वोत्कृष्ट र उत्कृष्ट गरी १० जना कृषकलाई सम्मानित गरेको छ । उत्कृष्ट १० जना कृषकलाई जनही पाँच हजार रुपैयाँ र सर्वोत्कृष्ट १० जना कृषकलाई जनही दश हजार रुपैयाँ सहित सम्मान पत्र प्रदान गरिएको थियो ।



दुई महिने ढाका तथा जनजाती कपडा बुनाई तालिम सम्पन्न

दुई महिने ढाका तथा जनजाती कपडा बुनाई तालिम भानु नगरपालिका-१, भन्सारमा सफलता पूर्वक सम्पन्न भएको छ । २०८२ वैशाख १२ गतेदेखि सुरु भई असार ११ गतेसम्म सञ्चालन भएको तालिमले महिलाहरूलाई सीपमूलक ज्ञान प्रदान गर्दै स्वावलम्बी बन्ने अवसर उपलब्ध गराएको छ ।

समापन कार्यक्रममा प्रमुख अतिथि नगर प्रमुख श्री आनन्द राज त्रिपाठी, विशिष्ट अतिथि उपप्रमुख श्रीमती उमा गोतामे, तथा कार्यक्रम अध्यक्षता प्रमुख

प्रशासकीय अधिकृत श्री गौतम भण्डारीले गर्नुभएको थियो । कार्यक्रमलाई सम्बोधन गर्दै उपप्रमुख उमा गोतामेले सीप नै आत्मनिर्भरताको मूल आधार रहेको र महिलाहरूले यस्ता तालिमबाट प्राप्त ज्ञानलाई आयआर्जनसँग जोडेर अगाडि बढ्न आवश्यक रहेको कुरा औल्याउनुभयो ।

भानु नगरपालिकाले महिलाहरूको क्षमता विकासलाई प्राथमिकतामा राख्दै यस्ता तालिमहरू निरन्तर सञ्चालन गर्दै आइरहेको छ ।



द्विपक्षीय सम्झौता पत्र हस्तान्तरण

गण्डकी प्रदेश सरकार मुख्यमन्त्री तथा मन्त्रीपरिषदको कार्यालय र भानु नगरपालिका बिच नवप्रवर्तन साभेदारी कार्यक्रम अन्तर्गत कृषिमा रूपान्तरण, आर्थिक विकास र सेवा प्रवाहमा सूचना प्रविधिको प्रयोग परियोजनाको द्विपक्षीय सम्झौता पत्र हस्तान्तरण भएको छ ।



बृहत शैक्षिक सामग्री प्रदर्शनी महोत्सव २०८२ सम्पन्न

भानु नगरपालिकाद्वारा आयोजित नगरस्तरीय शैक्षिक सामग्री प्रदर्शनी महोत्सव-२०८२ सफलतापूर्वक सम्पन्न भएको छ । जेष्ठ २३ गते सम्पन्न भएको उक्त प्रदर्शनीको उद्घाटन नगर प्रमुख आनन्दराज त्रिपाठीले गर्नुभएको थियो । नगरपालिकाभित्र रहेका सामुदायिक तथा संस्थागत विद्यालयहरूको सहभागिता रहेको सो प्रदर्शनी प्रतिस्पर्धात्मक ढंगले सञ्चालन गरिएको थियो । कार्यक्रमको सञ्चालन भानु नगरपालिका शिक्षा

शाखा प्रमुख सरस्वती गुरुङ ढकालले गर्नुभएको थियो । उक्त अवसरमा कार्यक्रमको अध्यक्षता सामाजिक विकास समितिका संयोजक तथा वडा नं. १० का अध्यक्ष हरिहर उप्रेतीले गर्नुभएको थियो । प्रदर्शनीले विद्यार्थीहरूमा सिर्जनशीलता, नवप्रवर्तन र सिकाइमा आधारित प्रयोगात्मक क्षमताको अभिवृद्धिमा टेवा पुऱ्याउने विश्वास लिइएको छ ।



बित्तिय साक्षरता सम्बन्धि ३ दिने आधारभूत तालिम सम्पन्न

सुरक्षित आप्रवासन (SaMi) कार्यक्रम अन्तर्गत सञ्चालित वित्तीय साक्षरता सम्बन्धी ३ दिने आधारभूत तालिम भानु नगरपालिका-४ तिलाहरमा सम्पन्न भएको छ । जेष्ठ २० गतेदेखि २२ गतेसम्म सञ्चालन भएको उक्त तालिम स्थानीय स्तरमा प्रवासी श्रमिक र उनका परिवारहरूलाई लक्षित गर्दै आयोजित गरिएको हो । तालिम कार्यक्रम वडा नं. ४ का वडा सदस्य तिला बसेलको अध्यक्षतामा सम्पन्न भएको थियो भने कार्यक्रमको प्रमुख अतिथि नगर उपप्रमुख उमा गोतामे रहनुभएको थियो ।

तीन दिनसम्म सञ्चालन भएको उक्त तालिमले सहभागीहरूलाई आर्थिक योजना, बचत, लगानी, ऋण व्यवस्थापन लगायतका वित्तीय व्यवहारसम्बन्धी आधारभूत जानकारी र व्यवहारिक सीप प्रदान गरेको थियो ।



छाति रोग सम्बन्धी स्वास्थ्य शिविर सम्पन्न

भानु नगरपालिका स्वास्थ्य शाखाको आयोजना तथा क्षयरोग केन्द्र गण्डकी प्रदेश र स्वास्थ्य कार्यलय तनहुँ को समन्वयमा भानु नगरपालिका वडा नं. १ मा ए-आई एक्स रे को प्रयोग द्वारा छाति रोग सम्बन्धी स्वास्थ्य शिविर सम्पन्न भएको छ । कार्यक्रम बाट

३ जना क्षयरोगका बिरामी पत्ता लागेको छ भने संकल्पत थप १४ जनाको थप परिक्षणका लागि जिन एक्सपट परिक्षण गर्न क्षयरोग केन्द्र पठाईएको छ । उक्त शिविरबाट ३७५ जनाको एक्स-रे गरिएको स्वास्थ्य शाखाले जानकारी गराएको छ ।



दुग्ध उत्पादक सहकारी संस्था बगाले फाटको अवलोकन

भानु नगरपालिकाका नगर प्रमुख आनन्दराज त्रिपाठी ज्यूको संयोजकत्वमा भानु नगरपालिकामा दुग्ध संकलन तथा चिस्यान केन्द्र स्थापना तथा भएका केन्द्रको व्यवस्थित रूपमा संचालन गर्नका लागि सुजल डेरी प्रा.ली. धमिलेकुवा लमजुङ, दुग्ध विकास संस्थानको संकलन तथा चिस्यान केन्द्र तिनपिल्ले राईनस र प्रगति दुग्ध उत्पादक सहकारी संस्था बगाले फाटको अवलोकन भएको छ । आगमि वर्षको लागि नयाँ निति तथा कार्यक्रममा समेटने गरि दुग्ध विकास सम्बन्धित कार्यक्रम लागु गरि भानु नगरपालिकालाई दुधमा आत्मनिर्भर बनाउन पहल गरिने नगर प्रमुख आनन्दराज त्रिपाठीले बताउनु भयो । अवलोकन कार्यक्रममा

नगर प्रमुख सहित पशु विकास अधिकृत सुशील एरी लगायत भानुका अगुवा कृषक र समाजसेवीहरूको उपस्थिति रहेको थियो । यस कार्यक्रमबाट भानु नगरपालिकालाई आत्मनिर्भर बनाउन दुग्ध प्रवर्द्धन कार्यक्रम लागु भै दुग्ध उत्पादन तथा उत्पादकत्वमा वृद्धि भै कृषकहरूको अर्थिक पक्ष सुधार हुने अपेक्षा गरिएको छ । नयाँ आर्थिक वर्षमा भानु वडा नं. १, ५ र ११ नयाँ दुग्ध संकलन तथा चिस्यान केन्द्र स्थापना र हाल संचालनमा रहेको भानु वडा नं. ८ र ९ को संकलन तथा चिस्यान केन्द्र सुधार तथा सम्भार गरिने तथा दुग्ध उत्पादन वृद्धि गर्नका लागि गाई भैस पकेट कार्यक्रम संचालन गरिने छ ।



नगर स्तरीय विपद समितिको बैठक

भानु नगर स्तरीय विपद व्यवस्थापन समितिको बैठक भानु नगर प्रमुख आनन्दराज त्रिपाठी ज्यूको अध्यक्षतामा जेठ २० गते सम्पन्न भएको थियो । संवाभित मनसून जन्म विपदको पूर्व तयारी, नगरवासीलाई सचेतना कार्यक्रम, नगरमा रहेको विपद सूचक खडा गरी विपदको पूर्व तयारी र विपदको समयमा समन्वयात्मक भूमिका, विपदको तथ्यांक संकलन गर्नेको समूह, पूर्ण आंशिक भौतिक तथा मानवीय क्षतिको विवरण सम्बन्धित स्थानमा पुऱ्याउने जस्ता विविध विषयमा छलफल गरिएको थियो ।

कार्यक्रममा नगर प्रमुख, उप प्रमुख, प्रमुख प्रशासकीय अधिकृत, सुरक्षा निकाय, राजनैतिक दलका प्रतिनिधि, विषयगत शाखा प्रमुखहरू र संचारकर्मीको सहभागिता रहेको थियो ।



सूचना प्रविधि विषयक पाँच दिवसीय तालिम सम्पन्न



भानु नगरपालिका शिक्षा युवा तथा खेलकुद शाखाको आयोजनामा सामुदायिक विद्यालयका शिक्षकहरूका लागि सूचना प्रविधि सम्बन्धी पाँच दिवसीय क्षमता विकास तालिम सम्पन्न भएको छ । तालिममा आधारभूत तथा माध्यमिक तहका विद्यालयमा कार्यरत IT श्रोत शिक्षकहरूको सहभागीता रहेको थियो । “गुणस्तरीय र प्रविधियुक्त शिक्षा: भानु नगरपालिकाको अपेक्षा” भन्ने नारासहित सञ्चालन गरिएको तालिम दुई समूहमा विभाजन गरिएको थियो । समूह ‘क’ मा माध्यमिक तथा कक्षा १ देखि ८ सम्म सञ्चालित

आधारभूत विद्यालय साथै समूह Uv मा कक्षा १-३ तथा १-५ सम्म सञ्चालित आधारभूत विद्यालयका शिक्षकहरूको उपस्थिति रहेको थियो । दुवै समूहका लागि तालिम बिहान १० बजेदेखि ४ बजे सम्म भानु-२, नरेश्वटार हो.रा.तो.मा.वि.मा सम्पन्न भएको थियो ।

तालिमबाट शिक्षकहरूको सूचना प्रविधिसम्बन्धी दक्षता अभिवृद्धि हुने नगरपालिकाको अपेक्षा रहेको भानु नगरपालिका सूचना प्रविधि अधिकृत तथा कार्यक्रम प्रशिक्षक राजिव धिमिलेले बताउनु भयो ।



कुष्ठरोगको बिषयमा अभिमुखिकरण तथा सम्पर्क परिक्षण कार्यक्रममा

कुष्ठरोगको बिषयमा भानु नगरपालिका वडा नं. १ र ९ मा अभिमुखिकरण तथा सम्पर्क परिक्षण कार्यक्रममा स्वास्थ्य निर्देशनालय गण्डकी प्रदेशको

प्राविधिक सहयोग तथा भानु नगरपालिका तथा प्रदेश जनस्वास्थ्य कार्यलय तनहुँको समन्वयमा कार्यक्रम सम्पन्न भएको छ ।



लेखा सुपरिवेक्षण समितिका सदस्यलाई २ दिने क्षमता अभिवृद्धि तालिम

भानु नगरपालिकाको आयोजनामा भानु नगरपालिका भित्र रहेका सहकारीमा आबद्ध लेखा सुपरिवेक्षण समितिका सदस्यलाई २ दिने क्षमता अभिवृद्धि तालिम सम्पन्न भएको छ । उक्त तालिममा सहभागीलाई स्थानीय शासन प्रणाली,

सार्वजनिक खर्चको निगरानी, बजेट अनुमान, लेखा परिक्षण प्रक्रिया र पारदर्शिता कायम गर्नुपर्ने उपायहरूका बारेमा जानकारी दिइनुका साथै लेखा सुपरिवेक्षणको काम, कर्तव्य र अधिकारका बारेमा थप प्रष्ट पारिएको थियो ।



विश्व वातावरण दिवस २०८२ को अवसरमा वृक्षारोपण कार्यक्रम सम्पन्न

“प्लाष्टिक प्रदूषण न्यूनीकरण, हाम्रो दायित्व” भन्ने मुल नाराका साथ विश्व वातावरण दिवस २०८२ (जुन ५, २०२५) आदिकवि भानुभक्त आचार्यको जन्मस्थल भानु-४, पुरनडिहीमा वृक्षारोपण कार्यक्रम आयोजना गरि मनाइएको छ । कार्यक्रमको अध्यक्षता आदिकवि भानुभक्त जन्मस्थल विकास समितिका अध्यक्ष राम कुमार श्रेष्ठले गर्नुभएको थियो भने प्रमुख अतिथिका रूपमा भानु नगरपालिकाका नगरप्रमुख आनन्द राज त्रिपाठी उपस्थित हुनुहुन्थ्यो । कार्यक्रममा विशिष्ट अतिथिको रूपमा उप-प्रमुख उमा गोतामे, शशस्त्र प्रहरी बल २३ नं. गण गणपति अशोक कुमार लम्साल, डिभिजन वन अधिकृत शरद कुमार अधिकारी, जिल्ला वन अधिकृत नविन विक तथा राज कुमार श्रेष्ठ रहनुभएको थियो साथै विभिन्न क्षेत्रका विशिष्ट व्यक्तित्वहरूको सहभागिता रहेको थियो ।

उक्त वृक्षारोपण कार्यक्रम ११ जातका करिब २०० बोटबिरुवाहरू रोपिएको थियो । आदिकवि भानुभक्त आचार्यको जन्मस्थललाई हरियाली र पर्यावरणीय दृष्टिले समृद्ध बनाउन वृक्षारोपण कार्यक्रमले महत्वपूर्ण योगदान पुऱ्याउने विश्वास लिइएको छ ।



दोस्रो न्यायिक जिल्ला सम्मेलन सम्पन्न

तनहुँ जिल्ला स्तरीय दोस्रो न्यायिक जिल्ला सम्मेलन भानु न.पा. वडा नं ३ खहरेमा सम्पन्न भएको छ। भानु नगरपालिकाद्वारा एकता तमु समाजको सभाहलमा आयोजित सो सम्मेलनमा जिल्लाकै १० स्थानीय तहमा गठित स्थानीय न्यायिक समितिका पदाधिकारीहरुको सहभागिता रहेको थियो। स्थानीय तह भित्रका सबै न्यायिक समितिलाई समान सक्रियता बनाउने उद्देश्यले सम्मेलन आयोजना गरिएको भानु नगरपालिकाकी उपप्रमुख तथा कार्यक्रम संयोजक उमा गोतामेले बताउनु भएको थियो। सम्मेलनमा भानु नगर न्यायिक समितिले ६ बुदे घोषणा पत्र समेत सार्वजनिक गरेको थियो।

- सबै गाउँपालिका र नगरपालिकामा न्यायिक समितिले न्याय सम्पादनका क्रममा गर्ने कामका सम्बन्धमा एकीकृत निर्देशिका बनाई जारी गर्ने।
- स्थानीय तहमा रहेका मेलमिलाप कर्तालाई थप सक्रिय बनाउने।

- स्थानीय तहको न्यायिक अधिकार र यसको प्रयोगमा एकरूपता ल्याउने।
- स्थानीय तहमा न्यायिक समितिको काम कर्तव्य र अधिकार बारेका जनचेतना जगाई अदालतमा जाने मुद्दाको चापलाई घटाउने।
- न्यायिक सचेतना कार्यक्रम न्याय सम्पादन प्रकृत्यामा एकरूपता ल्याउन जिल्ला भर सञ्चालन गर्ने।
- जिल्लामा १० ओटै स्थानीय तहका न्यायिक समितिको समय समयमा सम्मेलन गरि एक आपसमा भएका न्यायिक असल अभ्यासको अनुभव आदान प्रदान गर्ने।

सम्मेलनमा सहभागी पालिकाहरुले स्थानीय तहमा गठन गरिएका न्यायिक समितिको प्रभावकारिता र जिम्मेवारी, समस्याहरुका सम्बन्धमा अनुभव एवं धारणा समेत व्यक्त गरेका थिए।

निशुल्क बन्ध्याकरण तथा रेबिज रोग विरुद्धको खोप शिविर

भेरेरिनरी अस्पताल तथा पशु सेवा विज्ञ केन्द्र तनहुँ र भानु नगरपालिका पशुपंक्षी तथा मत्स्य विकास शाखाको संयुक्त आयोजनामा सामुदायिक तथा घरपालुवा कुकुरहरुका लागि २ दिने निःशुल्क बन्ध्याकरण तथा रेबिज रोग विरुद्धको खोप शिविर वैशाख २२ र २३ गते क्रमशः भानु नगरपालिका-१३ चन्द्रवती र भानु-२ फुस्रेटारमा सम्पन्न भएको छ। शिविरमा विभिन्न कार्यालयबाट आएका पशु

चिकित्सक तथा भानु नगरपालिका पशु शाखामा कार्यरत प्राविधिकहरुको सक्रिय सहकार्य रहेको थियो। शिविरमार्फत करिब १०० भन्दा बढी कुकुरहरुलाई बन्ध्याकरण तथा रेबिज रोगविरुद्धको खोप निःशुल्क प्रदान गरिएको थियो।

उक्त कार्यक्रमले नगर क्षेत्रमा कुकुरजन्य समस्या नियन्त्रण, जनस्वास्थ्यको सुरक्षा तथा पशु कल्याणमा सकारात्मक योगदान पुर्‍याउने अपेक्षा गरिएको छ।



आगो निभाउने उपकरण (FIRE EXTINGUISHER) हस्तान्तरण

भानु नगरपालिकाको कार्यालयद्वारा ईलाका प्रहरी कार्यालय भानुलाई आगो निभाउने उपकरण (fire extinguisher) प्रदान गरिएको छ। भानु नगर प्रमुख आनन्द राज त्रिपाठी ज्यू द्वारा ई.प्र.का.भानुका प्रमुख (प्रहरी निरीक्षक) दिपक कुँवर ज्यूलाई उक्त fire extinguisher हस्तान्तरण गरिएको थियो। विपद् व्यवस्थापन, आगलागी नियन्त्रणको लागि प्रयोगको लागि सुरक्षा निकायलाई प्रदान गरिएको छ।



१३ ओटै मेलमिलाप केन्द्रको अनुगमन



भानु नगरपालिकाको न्यायिक समितिले नगरपालिका भित्रका १३ ओटै मेलमिलाप केन्द्रको अनुगमन, मेलमिलापकर्ताहरु सँग अन्तर्क्रिया, एवं न्यायिक समितिमा परेका मुद्दाहरुको स्थलगत अवलोकन सम्पन्न गरेको छ। अन्तर्क्रिया कार्यक्रम, मेलमिलापका क्रममा देखिएका समस्या, मेलमिलापको प्रकृत्या, विवादको निरूपण, भावि रणनीति र पक्ष विपक्षलाई सहज रुपमा जितको अनुभूती हुने गरि विवाद निरूपण गर्ने विषयमा केन्द्रित रह्यो।

निशुल्क महिला स्वास्थ्य शिविर संचालन

भानु न.पा. ५ पुरानडिही नगर अस्पतालमा निशुल्क महिला स्वास्थ्य शिविर संचालनका साथ प्रजनन स्वास्थ्य रूग्णताको स्क्रिनिंग तथा व्यवस्थापन कार्यक्रममा सम्पन्न भएको छ। वैशाख ११ गते सम्पन्न उक्त शिविरमा Breast Cancer Screening, VIA Examination र Uterine prolapse Examination गरि Ring Pessary insertion आदिको चेक जाच गरिएको थियो। कुल ५१ जना महिलाहरुले सेवा लिनु भएको उक्त कार्यक्रममा पुरानडिही नगर

अस्पतालको मेडिकल अधिकृत सुलोचना न्यौपाने, इच्छा थापा, नर्सिग कर्मचारी अनिशा दर्लामी, लक्ष्मी अधिकारी, बिना अधिकारी पुजा यादव साथै पुरानडिही नगर अस्पतालको सम्पूर्ण कर्मचारीहरुले सहजीकरण गर्नु भएको थियो। कार्यक्रममा भानु नगरपालिका उपप्रमुख, विभिन्न वडाको वडा अध्यक्ष, नगरपालिका कर्मचारीले स्वास्थ्य चेक जाचका साथै अनुगमन गर्नुभएको थियो।



शिवसताक्षी नगरपालिका भापा साग अन्तर्क्रिया कार्यक्रम



हरियाली देखिएको भानुको चूँदी फाँट



भानु नगरपालिका तनहुँ र शिवसताक्षी नगरपालिका भापा बिच स्थानीय तहको राजश्व संकलन, राजश्व परिचालनका नयाँ क्षेत्रहरुको पहिचानका साथै दुई पालिकामा भए गरेका असल अभ्यासहरु बिच अन्तर्क्रिया कार्यक्रम सम्पन्न भएको छ। शिवसताक्षी नगरपालिका उपप्रमुख नरमाया कार्कीज्यूको संयोजकत्वमा भएको भ्रमणलाई भानु नगरपालिका प्रमुख आनन्द राज त्रिपाठीज्यूले भानु (बिर्खे) टोपी लगाई स्वागत गर्नु भएको थियो।

समुदाय विपद् स्वयंसेवक तालिम

भानु नगरपालिका र सशस्त्र प्रहरी बल, नेपाल नं. २३ गण हे.क्वा. मनकामना, तनहुँ को संयुक्त आयोजनामा २०८२ साल जेठ ११ गतेदेखि २८ गतेसम्म "समुदाय विपद् स्वयंसेवक तालिम" सम्पन्न भएको छ। विपद् व्यवस्थापन तथा उद्धार कार्यमा समुदायस्तरमै दक्ष जनशक्ति उत्पादन गर्ने उद्देश्यले आयोजना गरिएको यो तालिममा नगरसभा सदस्य, विभिन्न टोल विकासका प्रतिनिधि, आमा समुहका प्रतिनिधि, कर्मचारी, सुरक्षाकर्मी, पत्रकार लगाएतको सहभागिता रहेको थियो।



क्यान्सरबाट जोगाउने फलफूल तथा तरकारीहरु



सुतीजन्य पदार्थ त्यागौ स्वास्थ्य र वातावरण जोगाऔ

धुम्रपान गर्दा निस्कने हरितगृह ग्यासले वायु प्रदूषण गराउँछन्। त्यसैले, आफ्नो स्वास्थ्य र वातावरण स्वच्छ राख्न धुम्रपान त्यागौ।

भानु नगरपालिका

नगर कार्यपालिकाको कार्यालय, तनहुँ, गण्डकी प्रदेश, नेपाल



बाभोपन तथा प्रजनन सम्बन्धित रोगहरुको निवारण शिविर सम्पन्न

भेरेरिनरी अस्पताल तनहुँको आयोजना तथा भानु नगरपालिका पशुपंक्षी तथा मत्स्य विकास शाखा फुस्रेटारको समन्वयमा भानु-८ र ९ का गाई भैंसी पकेट तथा डेरीहरुमा मिति २०८२/०२/०३ गते बाभोपन तथा प्रजनन सम्बन्धित रोगहरुको निवारण शिविर सफलतापूर्वक सम्पन्न भएको छ।

यस शिविरमा विभिन्न कारणले पशुहरुमा गर्भ नरहने, पटक पटक गर्भ तुहिने, बाली नखोज्ने जस्ता प्रजननसम्बन्धी रोगका कारण उत्पादनमूलक पशुहरुमा देखिएको व्यवस्थापकीय भारलाई कम गर्ने उद्देश्य राखिएको थियो। कार्यक्रमले उत्पादनशिलता

वृद्धि गर्ने, पशु स्वास्थ्य सुधार्ने तथा स्थानीय दुग्ध उत्पादकहरुलाई राहत प्रदान गर्ने आशा गरिएको छ।



३ दिने बाखा पालन, खोर निर्माणको तालिम सम्पन्न

३ दिने बाखापालन तथा खोर निर्माण सम्बन्धी तालिम भानु नगरपालिका-५ सेपाबगैँचामा सम्पन्न भएको छ। गरिबी निवारणका लागि लघु उद्यम विकास कार्यक्रम (MEDPA) अन्तर्गत सञ्चालन गरिएको तालिम २०८२ साल वैशाख ९ गते सुरु भई ११ गते सम्पन्न भएको थियो। तालिममा वडा नं. ५ का १५ जना महिलाहरुको सक्रिय सहभागिता रहेको थियो। कार्यक्रमको मुख्य उद्देश्य गरिबी निवारण, आय आर्जनमा टेवा पुऱ्याउने तथा महिलाहरुलाई उद्यमशीलता र आत्मनिर्भरतातर्फ प्रोत्साहित गर्नु रहेको बताइएको छ। तालिममा भानु नगरपालिका पशु तथा मत्स्य विकास शाखा प्रमुख डा. सुशिल ऐरी, साथै अमित दुङ्गना, धनराज कुमाल, र सन्दिप ढकालले सहजीकरण गरी सहभागीहरुलाई प्राविधिक ज्ञान प्रदान गर्नुभएको थियो।

कार्यक्रमका प्रमुख अतिथि भानु नगरपालिका वरिष्ठ लेखा अधिकृत नवराज लौडारी रहनुभएको थियो। उहाँले तालिम सफलतापूर्वक सम्पन्न गरेका सहभागीहरुलाई प्रमाणपत्र वितरण गर्नुभएको थियो। कार्यक्रमको समन्वय र सहजिकरण प्रशासकीय अधिकृत तथा MEDPA फोकल पर्सन कृपाहरि लौडारीले गर्नुभएको थियो।



अटो रिक्सालाई रुट इजाजतपत्र प्रदान

भानु नगरपालिका भित्र संचालित अटो रिक्सालाई रुट इजाजतपत्र प्रदान गर्ने कार्य सुरु गरिएको छ। औपचारिक रुपमा जेठ ६ गते २५ वटा रिक्सालाई रुट इजाजत दिइएको थियो। भानु नगरपालिका नगरप्रमुख आनन्द राज त्रिपाठीज्यूले रुट इजाजतपत्र अत्यन्तै महत्वपूर्ण कानुनी कागजात रहेको र रुट इजाजतपत्र लिएका अटोलाई भानु नगरपालिका भित्र वैधानिक रुपमा संचालन गर्न अधिकार प्रदान गरेको उल्लेख गर्नुभयो। रुट इजाजतपत्र प्राप्त

सवारीले नगरपालिकाबाट प्रदान गरिने सेवा, सुविधा तथा अभिमुखिकरण कार्यक्रममा सहभागी जनाउन सक्नुका साथै सुरक्षित र व्यवस्थित यातायात प्रणाली स्थापित गर्नका लागि पनि रुट इजाजतपत्र अपरिहार्य रहेको बारे नगर उपप्रमुख उमा गोतामे ज्यूले थप प्रष्ट पार्नुभयो। कार्यक्रममा भानु नगरपालिका प्रमुख प्रशासकीय अधिकृत, वरिष्ठ प्रशासकीय अधिकृत, विषयगत शाखाका कर्मचारी, अटो चालक लगाएतको उपस्थिति रहेको थियो।



भानु नगरपालिकाले संचालनमा ल्याएको हाटबजारमा बिक्रि वितरण गर्दै स्थानीय मानुवासी किसान।



हलुका सवारी साधन तालिम सम्पन्न

भानु नगरपालिकाको आयोजना तथा सिद्ध गुफा ड्राइभिङ प्रशिक्षण केन्द्र प्रा.लि., विमलनगरको संयोजनमा सञ्चालित १ महिने हलुका सवारी साधन तालिम (Driving Training) सफलतापूर्वक सम्पन्न भएको छ। तालिम २०८२ साल जेठ १८ गतेदेखि २०८२ असार १७ गतेसम्म सञ्चालन गरिएको थियो। तालिममा १३ वटा वडाबाट १३ जना सहभागीले सवारी साधन चलाउने व्यावसायिक सीप हासिल गरेका छन्। तालिम सम्पन्न पश्चात् भानु नगरपालिका प्रमुख आनन्द राज त्रिपाठीज्यूले आयोजित समापन कार्यक्रममा सहभागी प्रशिक्षार्थीहरुलाई प्रशिक्षण



प्रमाणपत्र वितरण गर्नुभएको थियो। “सिप सिकौं, आत्मनिर्भर बना” भन्ने नारासहित सञ्चालित यस तालिमले स्थानीय युवालाई आत्मनिर्भर बनाउने दिशामा उल्लेखनीय योगदान पुर्याउने विश्वास लिइएको छ।

स्थानीय महिलाहरुलाई बाखा वितरण

भानु नगरपालिका सामाजिक विकास शाखा तथा लघु उद्यम विकास कार्यक्रम (मेडपा) अन्तर्गत महिला सशक्तिकरण र आयआर्जन वृद्धिको उद्देश्यले भानु ५ का स्थानीय महिलाहरुलाई १५ वटा बाखा वितरण गरिएको छ। कार्यक्रमका अध्यक्ष तथा वडा नं. ५ का वडा अध्यक्ष नहुकुल अधिकारीले कार्यक्रम महिलाहरुको आर्थिक अवस्था सुधार गर्न, पशुपालन व्यवसायमा प्रेरित गर्न तथा पोषण सुरक्षामा योगदान पुर्याउने उद्देश्यले सञ्चालन गरिएको बारे जानकारी दिनुभयो।



योग किन गर्ने?



पोखरीछापमा हरपिक, सर्प र फिनेल बनाउने तीन दिने तालिम सम्पन्न

भानु नगरपालिकाको स्वीकृत दलित महिला लक्षित कार्यक्रम अन्तर्गत हार्पिक, फिनेल र सर्प बनाउने तालिम वडा नं. १३ पोखरीछापमा सम्पन्न भएको छ। भानु नगरपालिका वडा नं. १३ द्वारा आयोजित उक्त तालिम जेठ २५ गतेदेखि २७ गतेसम्म सञ्चालन भएको थियो। कार्यक्रमको अध्यक्षता वडा नं. १३ का अध्यक्ष कृष्ण बहादुर अधिकारीले गर्नुभएको थियो भने प्रमुख अतिथिको रुपमा भानु नगरपालिकाकी उपमेयर उमा गोतामेज्यूको सहभागिता रहेको थियो। कार्यक्रममा बोल्नु हुँदै प्रमुख अतिथी उमा गोतामेले महिलाहरुले घरेलु उत्पादनका सीप सिकेर आत्मनिर्भर बन्ने यस्ता तालिमहरु स्थानीय तहका लागि अत्यन्त महत्वपूर्ण रहेको र नगरपालिकाले आगामी दिनमा पनि यस्ता कार्यक्रमलाई निरन्तरता दिइने बताउनुभयो। कार्यक्रमका अध्यक्ष तथा भानु १३ वडा अध्यक्ष कृष्ण बहादुर अधिकारीले महिलाहरुलाई सीपमूलक तालिममार्फत आत्मनिर्भर बनाउने यस्तो अभियान

प्रशंसीय भएको बताउँदै, आगामी दिनमा यस्ता कार्यक्रमलाई अभै सशक्त रुपमा अगाडि बढाउने प्रतिबद्धता व्यक्त गर्नुभयो। तालिममा प्रशिक्षक कमला अधिकारी र ईश्वरी अधिकारीले घरेलु सरसफाइ सामग्री (हरपिक, सर्प, फिनेल) घरमै बनाउने विधि व्यावहारिक रुपमा सिकाउनु भएको थियो। कार्यक्रममा ५२ जना महिलाको सक्रिय सहभागिता रहेको थियो। सहभागीहरुले तालिम उपयोगी र व्यवहारिक भएको प्रतिक्रिया दिएका थिए। तालिमपछि सहभागीहरुलाई प्रमाणपत्र वितरण गर्दै कार्यक्रम समापन गरिएको थियो।



विश्व दूध दिवस - २०८२ को अवसरमा 'दूधको खपत बढाऔं, अर्थतन्त्रलाई सबल बनाऔं'

गठ्ठे नाराका साथ मानुका १७ वटा विद्यालयहरुमा ३५० लिटर दूध वितरण गरि दिवा खाजा लाई सपोट हुने गरी सम्पूर्ण विद्यार्थीहरुलाई दूधको सिर बनाई खुवाउने कार्यक्रमका तस्वीरहरु



प्रकाशन/व्यवस्थापन समिति : राजिव धिमिरे, अमृता बस्नेत, सुभाष रेग्मी, समिर बोहोरा, मधु बिलास बढु

bhanumunicipality@gmail.com

bhanumun.gov.np